

گھریلو پریشرائڈ - یوی واٹر ری ایکٹرس (پی ایچ ڈبلیو آر) کے 10 یونٹوں کی تعمیر کو کابینہ کی منظوری

Posted On: 17 MAY 2017 8:08PM by PIB Delhi

نئی دہلی، 17 مئی، ہندوستان کے گھریلو نیوکلیائی بجلی کے پروگرام کو تیز رفتار کرنے اور ملک کی نیوکلیائی صنعت کو فروغ دینے کے اہم فیصلے کے تحت وزیراعظم نریندر مودی کی صدارت میں کابینہ کمیٹی نے گھریلو پریشرائڈ ہیوی واٹر ری ایکٹرس (پی ایچ ڈبلیو آر) کے 10 یونٹوں کی تعمیر کو اپنی منظوری دی ہے۔ ان پلانٹوں کی مجموعی پیداوار کی صلاحیت 7000 میگاواٹ ہوگی۔ پی ایچ ڈبلیو آر کے دس پروجیکٹوں کے نتیجے میں نیوکلیائی بجلی پیداوار کی صلاحیت میں اہم اضافہ ہوگا۔

ہندوستان کے پاس فی الحال 22 آپریشنل پلانٹوں سے 6780 میگاواٹ نیوکلیائی توانائی پیداوار کی صلاحیت ہے۔ 2021-22 تک موجودہ زیرتعمیر پروجیکٹوں کی تکمیل کے بعد مزید 6700 میگاواٹ نیوکلیائی بجلی کی پیداوار ہونے کا امکان ہے، جہاں سرکار ملک اور عوام پر مرکوز اپنی حکومت کے تین سال پورے کر رہی ہے، وہیں ہندوستان کے نیوکلیائی بجلی پیداوار کے شعبے کیلئے اپنی نوعیت کے پہلے پروجیکٹ کے تحت دس نئے یونٹوں کی تعمیر کلی گھریلو اقدام کے طور پر فلیٹ موڈ میں کی جائے گی۔ یہ اس سیکٹر میں تجرباتی میک ان انڈیا پروجیکٹوں میں سے ایک ہوگا۔

گھریلو صنعت میں مینوفیکچرنگ کا شعبہ 70000 کروڑ روپے تک عنقریب پہنچنے والا ہے۔ ایسے میں یہ پروجیکٹ اعلیٰ ترین ٹیکنالوجیوں کے ذریعہ مضبوط نیوکلیائی بجلی کے شعبے کو گھریلو صنعتی صلاحیتوں کے ساتھ جوڑنے کے ہمارے ہدف کو یقینی بنائے گا اور ہندوستان کی نیوکلیائی صنعت کو تبدیل کرنے میں مدد فراہم کرے گا۔ اس کے ذریعہ راست اور براہ راست ملازمتوں میں تقریباً 33400 روزگار پیدا ہونے کی امید ہے۔

کابینہ کے اس فیصلے سے ہندوستان میں آلودگی سے پاک بجلی کے استعمال کو ترجیح دینے کے حکومت کے عہد کا اظہار ہوتا ہے۔ اس سے پائیدار ترقی، توانائی میں خود انحصاری اور ماحولیاتی تبدیلی کی روک تھام میں عالمی کوششوں کے تئیں ہندوستان کے عہد کو مدد فراہم ہوتی ہے۔

م ن م ع - ک ا

U- 2288

(Release ID: 1490107) Visitor Counter : 2

